



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۲۲

تمهیدالله سیلانی

د مورنی ژبی نړیواله ورځ او زما هڅې ما خپلې ژبې ته څه کړي؟ څه کوم؟ او څه ډول یې کوم؟

زه له نورو وگړو د خپلې ژبې په اړوند بېل دريځونه لرم:

ژبې ته مې عملاً کار کوم.

د تعصب او شعار له کربنو یې لرې ساتم.

غواړم ژبه مې د انشتین د تدریس په شان خلک په اشتیاق سره ولولي.

د دې ژبې ویوونکو او لیکوالو ته تل دا سپارښتنه کوم، چې ژبې ته کار وکړي، ژبپوهنه پراخه کړي، ژبې ته نوي قواعد او کلمې رامنځته کړي، ژبې ته اساسات جوړ کړي. د شعر او متنلو لیکنو لمن را ټوله کړي.

زه له نورو ژبو سره خپلې ژبې ته د تفاهم او تعامل لاره پرانیزم او هڅه کوم معیار ته یې برابره کړم.

زه د خپلې ژبې قواعد لولم، ځان پرې پوهوم، پخواني سمو او ناسمو لیکنو ته انتقادي کتنه کوم، تر څو یوه نوي موضوع را برسېره کړم.

زه خپله ژبه، خپل لارښود گڼم. درناوی یې کوم، ټولو ته یې ور پېژنم، د سینگار او بنایست له پاره یې ذوقی هڅې کوم. په خدمت کې یې منصب، پیسې او شهرت نه غواړم.

نورو ژبو ته درناوی کوم، زده کوم یې او دهغوی له پرمختگ څخه ځان خبروم، ترڅو زما لارښود تر نورو وروسته پاتې نشي.

تل د متخصصو او متجسسو وگړو په لټه کې یم او د نړۍ له گوټ گوټ څخه یې موم، خپل ډیالوگ او فکر ورسره شریکوم.

زه نه وایم چې زه ژبپوه او ژبه ما جوړه کړي، زه نه وایم: ترما زیات چا کار نه دی کړی. زه نه وایم یوازې زه کار کوم. زه نه وایم پخوا چا کار نه دی کړی. زه وایم: زه پخوانیو ستونزو او تشو ته دحل لاره لټوم او په دې برخه کې نوې دروازې پرانیزم.

زه د هرې ورځې، اونۍ، میاشت او کال محاسبه کوم. غواړم پوه شم، چې یوه ورځ، یوه اونۍ، یوه میاشت او یو کال کې ما څومره کار کړی. آیا کومه لاسته راوړنه لرم که نه؟
یو کال پوره شو، ما څه کړي؟ ما!

د پرتلیزې ژبپوهنې یو نوی ور پرانیستی، دا پرتلنه زما دمورنی ژبې او د کمال اتاترک د مورنی ژبې پرتلنه ده. یو کتاب ترې جوړ دی. نږدې راتلونکو کې یې چاپوم.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په خیر و لولئ

تاریخ او پخواني واقعیتونه را ژباړم، زما پښتانه تاریخ نه لولي او نه یې لیکي. زه واقعي حوادث له نورو ژبو ژباړم او پښتنو ته یې وړاندې کوم. د ستر هېواد پال امان الله خان د افکارو، ژوند او طرحو یوه لویه ټولګه می را ژباړلی، چې راتلونکو نړدو وختونو کې یې چاپوم.

نوي شعري توکي او جوړښتونو باندې می لیکني کړي. دا نوي توکي زما په ژبه کې نوي دي، زه ځان ددغو توکو لومړنی لیکونکی بولم. دا اثر هم نړدې راتلونکو کې چاپوم.

د خپلې ژبې لیکنی ستونزو او د ګرامر لیکني ستونزې می په ګوته کړي او دیوې ښې حل لارې په لټه کې یم.

تر ۲۰ زیاتي خورې ورې لیکني او ژباړې می کړي.

دا می د یو کال خوارې ده.

درنښت!

ستاسو کشر سیلانی

د پانو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده ، هيله من یو خپله لیکنه له رالیولو مخکې په څیر و لولئ